



THE  
SIKHCOALITION

# ਆਪਣੇ ਹੱਕਾਂ ਨੂੰ ਜਾਣੇ ਇਮੀਗ੍ਰੇਸ਼ਨ:

## ਉਨ੍ਹਾਂ ਲੋਕਾਂ ਨਾਲ ਕਿਵੇਂ ਗੱਲਬਾਤ ਕਰੀਏ ਜੋ ਕਾਨੂੰਨੀ ਅਦਾਰਿਆਂ ਨਾਲ ਸੰਬੰਧਤ ਨਹੀਂ ਹਨ

ਫ਼ਰਵਰੀ 2025 ਵਿੱਚ ਸੋਧਿਆ ਗਿਆ

ਇਹ ਜਾਣਕਾਰੀ ਕਾਨੂੰਨੀ ਸਲਾਹ ਨਹੀਂ ਹੈ। ਜੇ ਤੁਹਾਨੂੰ ਖਾਸ ਅਤੇ ਤੁਰੰਤ ਕਾਨੂੰਨੀ ਮਦਦ ਦੀ ਲੋੜ ਹੈ, ਤਾਂ ਸਿੱਖ ਕੋਲੀਸ਼ਨ ਨਾਲ ਸੰਪਰਕ ਕਰੋ।

ਸਿੱਖ ਕੋਲੀਸ਼ਨ ਵੱਲੋਂ ਇਮੀਗ੍ਰੇਸ਼ਨ ਹੱਕਾਂ ਬਾਰੇ ਜਾਣਕਾਰੀ ਲਈ ਕਿਉਆਰ ਕੋਡ ਸਕੈਨ ਕਰੋ।



- ਸਿੱਖ ਕੋਲੀਸ਼ਨ ਨੂੰ ਉਨ੍ਹਾਂ ਕੁਝ ਲੋਕਾਂ ਬਾਰੇ ਜਾਣਕਾਰੀ ਮਿਲੀ ਹੈ ਜੋ ਸਰਕਾਰ ਜਾਂ ਕਿਸੇ ਕਾਨੂੰਨ ਲਾਗੂ ਕਰਵਾਉਣ ਵਾਲੇ ਸਰਕਾਰੀ ਅਦਾਰੇ ਤੋਂ ਮਾਨਤਾ ਪ੍ਰਾਪਤ ਨਹੀਂ ਹਨ ਪਰ ਸਿੱਖਾਂ ਦੇ ਇਮੀਗ੍ਰੇਸ਼ਨ ਸਟੇਟਸ ਬਾਰੇ ਪੁੱਛ-ਪੜਤਾਲ ਕਰ ਰਹੇ ਹਨ।
- ਜੇ ਕੋਈ ਵੀ ਤੁਹਾਨੂੰ ਤੁਹਾਡੇ ਇਮੀਗ੍ਰੇਸ਼ਨ ਸਟੇਟਸ ਬਾਰੇ ਪੁੱਛਦਾ ਹੈ ਤਾਂ ਤੁਸੀਂ ਗੱਲ ਕਰਨ ਤੋਂ ਮਨ੍ਹਾਂ ਕਰ ਸਕਦੇ ਹੋ। ਤੁਸੀਂ ਉਨ੍ਹਾਂ ਨੂੰ ਪਛਾਣ-ਪੱਤਰ ਦਿਖਾਉਣ ਲਈ ਵੀ ਕਹਿ ਸਕਦੇ ਹੋ।
- ਜੇ ਉਨ੍ਹਾਂ ਕੋਲ ਪਛਾਣ-ਪੱਤਰ ਨਹੀਂ ਹੈ ਤਾਂ ਤੁਹਾਨੂੰ ਉਨ੍ਹਾਂ ਨਾਲ ਕੋਈ ਵੀ ਗੱਲਬਾਤ ਕਰਨ ਦੀ ਲੋੜ ਨਹੀਂ ਹੈ ਅਤੇ ਤੁਸੀਂ ਉੱਥੋਂ ਆਰਾਮ ਨਾਲ ਜਾ ਸਕਦੇ ਹੋ।
- ਜੇ ਉਨ੍ਹਾਂ ਦੇ ਵਤੀਰੇ ਵਿੱਚ ਤਬਦੀਲੀ ਆਉਂਦੀ ਹੈ, ਉਹ ਆਪਣੀਆਂ ਗੱਲਾਂ ਦੁਹਰਾਉਂਦੇ ਹਨ ਜਾਂ ਮਾਰ-ਕੁੱਟ ਦੀ ਧਮਕੀ ਦਿੰਦੇ ਹਨ ਤਾਂ ਜੇ ਤੁਸੀਂ ਚਾਹੋ ਤਾਂ ਨਫ਼ਰਤੀ-ਜੁਰਮ ਦੀ ਰਿਪੋਰਟ ਦਰਜ ਕਰਵਾ ਸਕਦੇ ਹੋ; ਇਹ ਰਿਪੋਰਟ ਤੁਸੀਂ 911 'ਤੇ ਫ਼ੋਨ ਕਰ ਕੇ ਦਰਜ ਕਰਵਾ ਸਕਦੇ ਹੋ, ਆਪਣੇ ਇਲਾਕੇ ਦੇ ਨਜ਼ਦੀਕੀ ਪੁਲੀਸ ਸਟੇਸ਼ਨ ਵਿੱਚ ਫ਼ੋਨ ਕਰ ਕੇ, ਆਪ ਜਾਂ ਕੇ ਦਰਜ ਕਰਵਾ ਸਕਦੇ ਹੋ ਜਾਂ ਇਸ ਵਾਸਤੇ [ਸਿੱਖ ਕੋਲੀਸ਼ਨ](#) ਦੀ ਮਦਦ ਲੈ ਸਕਦੇ ਹੋ।
- ਜੇ ਤੁਸੀਂ ਸੰਭਾਵਤ ਨਫ਼ਰਤੀ ਹਿੰਸਾ ਦੇ ਕਿਸੇ ਮਾਮਲੇ ਦੀ ਰਿਪੋਰਟ ਕਿਸੇ ਵੀ ਕਾਨੂੰਨੀ ਅਦਾਰੇ ਦੇ ਅਫ਼ਸਰ ਕੋਲ ਦਰਜ ਕਰਵਾ ਰਹੇ ਹੋ, ਭਾਵੇਂ ਉਹ ਤੁਹਾਡੇ ਇਮੀਗ੍ਰੇਸ਼ਨ ਸਟੇਟਸ ਸੰਬੰਧੀ ਤੰਗ-ਪਰੇਸ਼ਾਨ ਕਰਨ ਦਾ ਮਾਮਲਾ ਹੋਵੇ ਜਾਂ ਕੋਈ ਹੋਰ ਮਾਮਲਾ, ਜੇ ਉਸ ਅਦਾਰੇ ਵਾਲੇ ਤੁਹਾਡੇ ਤੋਂ ਤੁਹਾਡੇ ਇਮੀਗ੍ਰੇਸ਼ਨ ਜਾਂ ਸਿਟੀਜਨਸ਼ਿਪ ਦੇ ਸਟੇਟਸ ਬਾਰੇ ਪੁੱਛਦੇ ਹਨ ਤਾਂ ਇਸ ਗੱਲ ਦਾ ਜੁਆਬ ਨਾ ਦੇਣਾ ਤੁਹਾਡਾ ਹੱਕ ਹੈ। ਜੇ ਨਫ਼ਰਤੀ ਜੁਰਮ ਦੀ ਰਿਪੋਰਟ ਲਿਖਾਉਣ ਸਮੇਂ ਤੁਹਾਡੇ ਤੋਂ ਤੁਹਾਡੇ ਇਮੀਗ੍ਰੇਸ਼ਨ ਸਟੇਟਸ ਬਾਰੇ ਪੁੱਛਿਆ ਜਾਂਦਾ ਹੈ ਤਾਂ ਤੁਸੀਂ ਇਹ ਕਹਿ ਸਕਦੇ ਹੋ: “ਮੈਂ ਇੱਥੇ ਆਪਣੇ ਨਾਲ ਹੋਏ ਨਫ਼ਰਤੀ ਜੁਰਮ ਦੀ ਰਿਪੋਰਟ ਲਿਖਵਾਉਣ ਆਇਆ ਹਾਂ। ਮੈਂ ਪੰਜਵੇਂ ਸੋਧ ਹੱਕਾਂ ਅਨੁਸਾਰ ਮੇਰੇ ਇਮੀਗ੍ਰੇਸ਼ਨ ਸਟੇਟਸ ਬਾਰੇ ਸਵਾਲਾਂ ਦੇ ਜੁਆਬ ਦੇਣਾ ਜਾਂ ਇਸ ਸੰਬੰਧੀ ਕੋਈ ਵੀ ਗੱਲ ਨਹੀਂ ਕਰਨਾ ਚਾਹੁੰਦਾ।” (ਆਈ ਐਮ ਹਿਅਰ ਟੂ ਰਿਪੋਰਟ ਏ ਕ੍ਰਾਈਮ ਅਗੇਸਟ ਮੀ। ਆਈ ਡੂ ਨੋਟ ਵਿਸ਼ ਟੂ ਆਂਸਰ ਯੂਅਰ ਕੋਸ਼ਚਨਜ਼ ਅਬਾਊਟ ਇਮੀਗ੍ਰੇਸ਼ਨ ਸਟੇਟਸ ਔਰ ਅਦਰਵਾਈਜ਼ ਸਪੀਕ ਵਿੱਦ ਯੂ ਅਬਾਊਟ ਦੈਟ ਟੌਪਿਕ ਬੇਸਡ ਔਨ ਮਾਈ ਫਿਫਥ ਅਮੈਂਡਮੈਂਟ ਰਾਈਟਸ)